

PƆLU KALATA'N M'Ɔ HƐLELI NWANLIN FILIPU ASƆNIN MMA'N-MƆ'N

M'Ɔ wƆ nun'n

Filipɔ tɪ Masedɔvanɪn m̃n nun anun kulo kpili'n kɔn. Aboloci m̃n nun, alimɔa kulo'n m̃ Pɔlv hɔli sɔ ɔ bɔli Asɔnɪn nun anɪn (Junman 16.11-40). M̃ Pɔlv fi ebele ɔ hɔli yɛ Min junman nun elie kulo nɔvɔle asɔ'n, Filipɔ asɔnɪn mma'n-m̃ kɔ nwan yɪ esika be kɔ bɔka yɪ. Kalata ehi anun, Pɔlv le da Filipɔ asɔnɪn mma'n-m̃ asɪ w̃ acediɛ'n m̃ be nanndɪ anianman bian Epafoloditi asɔ be falɪ nwanlin yɪ'n. Anɪn b'a tɔ Pɔlv fiadi. Nan m̃ yɪ sa hanlin acediɛ sɔ'n, ɔ lili yɪ nwɔn fe kpa.

Kalata nun ati 1.1-26 ye nwun yɪ ke Nyanmian anyunnun, Pɔlv si Filipɔ asɔnɪn mma'n-m̃ anwɔn ye yɛ ɔ le bɔ yɪ fiadi nna'n m'ɔ la nun anun amannɛ kele bɛ. Kalata nun ati 1.27-2.18, Pɔlv le fa tɔ asɔnɪn mma'n m̃ anyunnun ke be m̃n bɛ nwan se bɛ nwɔn, be bɛbele bɛ nwɔn asɪ, be m̃n bɛ nwɔn anyɪnnzɔ. Kalata nun ati 2.19-30, Pɔlv le kan Timote nun Epafoloditi m'ɔ sɔanlin bɛ Filipɔ elɔ nun ejɔle. Kalata nun ati 3, Pɔlv le kannzɔ Filipɔ asɔnɪn mma'n-m̃ w̃ bɛ m̃ be kekele Zufɔ mala ninnge nun anwɔn. Ɔ sanlin ke menian sɔ'n-m̃ kekele ke bɛ m̃ be tɪ man Zufɔ'n, ɔ di ke be kpe bɛ mmian nun ñn b'a sɔ Nyanmian anyɪn. Pɔlv nwan be nian yɪ enannɪ die nun asɔ, yɪ bɔ y'ɔ le ke be f̃a bɛ nwɔn be m̃n Zozi Kilisi b̃k̃ɔ. Kalata nun ati 4, Pɔlv le man bɛ afɔtu, eɛ ɔ le bɔ sɔ biekun ke bɛ acediɛ'n-m̃ anwɔn, ɔ si bɛ nwɔn ye.

Ahın ebisa

¹ Mın Pəlv, mın nın Timote mə ye ti Zozi Kilisi ngva'n, yé yé ye le kele kalata ehi ye nwan emə mə be wə Filipu kulo nın asv ebele nın ə. Emə kvalaa mə Zozi Kilisi a man emə anwən a ti'n, Asənin nın asv mgbain'n-mə nın bé bukafvə'n-mə, ye 'bisa emə ahın.

² Nyanmian m'ə ti yé Sı'n, ə nın Zozi Kilisi m'ə ti yé Mın'n, be nwún emə anwən anwunnvoe ese be mán emə alva cíci bé nwən.

³ Ehi, cian biala mə mın ti kə kpın emə asv'n, mın da Nyanmian ası wə emə dunman nın. ⁴ Mele biala mə mın 'sele Nyanmian mın man emə kvalaatin'n, mın di yí nwən fe. ⁵ Ə sanlın ke, alimva cian'n mə n juli emə elə mə emə leli Ejəlekpa'n be lili'n, emə bukalı mın maan m məli Ejəlekpa sə'n n geleli menian'n-mə dede ə'a ju ene. ⁶ Yı ti, mın de mın di ke Nyanmian mə ə'a li junman kanlanman sə nın emə afian elə'n, ə 'sesie yí kpa man emə dede ə ju Kilisi Zozi ewale cian.

⁷ Ə ti sese ke n nyán emə kvalaa anwən ajənlın sə, ə sanlın ke emə anwən cian mın kpa. Nyila'n mə Nyanmian a yeyila mın'n, bie a han emə. Afi, mele mə n na fiadı sua nın anun mə ngənzəngənzə'n gua mın sa'n, ese kvsu, mele mə be nın mın kə fite mgbain'n-mə mə be di ejəle'n-mə aja sv'n, mə mın nyan atın mın bə Ejəlekpa'n mın kekele nın ke ə ti ananhəle sakpa'n, emə nın mın. Se n na fiadı sua nın anun an, anaan se mın nyan atın mın bə Ejəlekpa'n mın kekele menian'n-mə nın ke ə ti ananhəle ejəle a, emə nın mın yé ye bə ə. ⁸ Nyanmian muonun di mın adanzie ke mın kulo emə kvalaatin kpa ke Zozi Kilisi kulo emə'n.

⁹ Ehi, mɪn seɓe Nyanmɪan ke ehulo'n mɔ emɔ kulo yɪ'n, ɔ non mɔ emɔ fa kulo bɛ nwɔn'n, ɔ mɔn ehulo sɔ'n hɔ yɪ nyunnun. Ɔ mɔn emɔ sɪ Nyanmɪan be hɔ bɛ nyunnun, ese ɔ mɔn emɔ nwɔn ngeɓe kpa. ¹⁰ Afi, mɪn kulo ke emɔ nyan anyɪan be nwun like m'ɔ ti kpa ɔ non like m'ɔ ti man kpa'n kusɔ angɔnmɪn. Yɪ diɛ, anɪn cɪan mɔ Kilisi 'sa ba'n, emɔ anwɔn ti nɔn b'a ndu man bɛ nyunnun. ¹¹ Zozi Kilisi 'ba man emɔ yɔ nyɔɓe mgbakpa ngɔnmɪn m'ɔ sɔ Nyanmɪan anyɪn. Menian'n-mɔ nwun yɪ sɔ a, be 'ba yɪ Nyanmɪan ayɛ be wula yɪ anunminnyanmɔn.

¹² Ehi, anianman-mɔ, mɪn kulo ke emɔ nwun yɪ ke fiadi'n mɔ b'a tɔ mɪn'n, ɔ'a man Ejɔɓekpa nɪn a nga man nɪɪɪɛ nun nɔn ɔ'a hɔ yɪ nyunnun. ¹³ Afi, nzalafɔ'n-mɔ kwalaaatin mɔ be sisa belemgbɪn kpain nɪn awulo'n, ɔ non ehɪnɪn-mɔ, bɛ kwalaa be sɪ ke Kilisi mɔ mɪn sɔ yɪ'n dunman nun ati yɛ n na fiadi ɔ. ¹⁴ Anianman'n-mɔ mɔ be de yɛ Mɪn be di nɪn a nwun yɪ ke n na fiadi, kusɔ bɛ dɔn b'a nzulo man kɔn. B'a nyan anwɔnseɓe be ɓe kan Nyanmɪan Anɔan Ejɔɓe'n be kele menian'n-mɔ.

¹⁵ Ɔ ti ananhɔɓe ke ejujue'n mɔ mmie-mɔ non mɪn ɓe juju'n, ɔ non akpɔɓɔwa esue ajɔnɪn'n, yɪ ti y'ɔ man be bɔ Kilisi Ejɔɓekpa nɪn ɔ. Nan mmie-mɔ kusɔ diɛ, b'a yɪ bɛ kunnun be ɓe bɔ Ejɔɓekpa sɔ'n. ¹⁶ Bɛ mɔ b'a yɪ bɛ kunnun sɔ'n, be sɪ ke Nyanmɪan a man mɪn junman ke m mɔ Ejɔɓekpa'n n gɛɓe menian'n-mɔ, ese n gɛɓe bɛ nun ke ɔ ti ananhɔɓe ejɔɓe. ¹⁷ Bɛ mɔ be non mɪn ɓe juju'n, be 'kan Kilisi ejɔɓe nɪan an, be nyɪ man bɛ kunnun. Nan ejujue ajɔnɪn yɛ be fa be di junman nɪn ɔ. Kemɔ n na fiadi'n, bɛ nwan be 'yɔ sɔ nan be wula mɪn akpue. ¹⁸ Se be yɪɪ bɛ kunnun

e, se b'a nyi man bé kunnun e, nán ehi y'ò cian bòbò ò. Nan m'ò cian'n y'ò le ke be le bò Kilisi Ejòlekpa'n be kele menian'n-mò. Mìn di yí nwòn fe ke be le bò Kilisi Ejòlekpa nùn ò. E se mìn 'di yí nwòn fe biekun. ¹⁹ Ò sanlín ke emò mmòtò'e'n-mò adawòlòman, ò nòn Zozi Kilisi kòsò Wawé'n m'ò suan mìn'n, mìn sì ke mìn 'nyan yí kwalaa asò nvasòe.

²⁰ Afi, mò mìn kpònnò'e'n y'ò le ke nán man mìn yò anyunnunguasie like fíí. Nan se mìn nyùn wò sò o, se mìn wu o, menian'n-mò anyunnun, mìn suanlan baka'n 'wula Kilisi anunminnyanmòn kpa bòkòò ene ò nòn cian daa. ²¹ Ò sanlín ke mìn di e, se n di asì a, n di mìn man Kilisi. Se mìn wu kòsò a, mìn nyan sò nvasòe, afi mìn 'kò yí nwòn elò. ²² Nan se ò di mò mìn nyan ngòan mìn di junman kpa biekun an, anaan se ò di mò mìn wu a, mìn nnwun man kòn mò mìn 'fa ò. ²³ M'an ha ninngè nnyuan sò'n-mò afian. Mìn kulo ke mìn fi mán ehi anun mìn jasò mìn kò Kilisi anwòn elò. Asitanlan sò'n tì kpa man mìn. ²⁴ Nan kòsò emò dunman nun, ò tì cinnjìn kpa ke n dánlan ewa. ²⁵ Kemò mìn nwun yí ke ebele di'e'n y'ò tì fòún'n, mìn sì ke mìn 'ka ewa. Mìn 'ka ewa mìn bòka emò kwalaaatin maan bé dedi'n kò yí nyunnun be di yí nwòn fe. ²⁶ Yí tì, se be yí mìn fi fiadi nùn anun nán ye nwun yé nwòn emò elò biekun an, emò 'di mìn nwòn ndutue kpili kpa wò Zozi Kilisi dunman nun.

²⁷ Ehi, mò tì cinnjìn kpa'n y'ò le ke, emò nánndi ke Kilisi Ejòlekpa'n kele'n. Yí di e, se mìn ba emò abòsò efua o, se m'an mma man emò abòsò efua o, anùn mìn tì ke emò jin bé ja nun, emò ajònlín'n tì kòn, emò abò tì kòn be le kpilì Ejòlekpa'n m'ò man be nyan dedi nun ati. ²⁸ Nán be man menian mò be kpò emò'n

nyan atin be nwonwunlan emɔ. Se emɔ a mman man bé atin an, ɔ ti nzɔle ɔ kele bé ke b'a minlin. Nan m'ɔ tɔ de emɔ'n, ɔ ti nzɔle ɔ kele ke emɔ nanndi ngvan atin nun asu. Ehi fi Nyanmian elo. ²⁹ Ɔ sanlin ke Nyanmian a nwun emɔ anwɔn anwunnvoe ke emɔ lé Kilisi be lí. Nán ke emɔ lé yí be lí mgban ɔ, nan emɔ nwún yí ti yale be bóka su. ³⁰ Afi kikaala die, emɔ le buka mín maan ye kɔn. Kvan sɔ'n mɔ emɔ nwunlin ke mun kɔn yí daba'n, kemɔ emɔ muonun si'n, kvan kɔnmgba sɔ'n yê n de kɔn ɔ.

2

Anwɔnmɛbele nun anwanzɛ elie'n

¹ Ehi ka ati, se dedi'n mɔ emɔ le yí Kilisi anun'n jin yí ja nun, se yí ehulo'n wɔ emɔ anun, se emɔ nun Wawe Nwanzan-nwanzan'n di anwanzɛ, se emɔ amanngɔn'n-mɔ anwɔn cian bé be buka bé a, ² anin emɔ mán bé nvan sé bé nwɔn, be húlo bé nwɔn, emɔ ajɔnlɔn yó kɔn, ese emɔ amanmuo'n yó kɔn nán mín lua a ci ci kpa bɔkɔ. ³ Nán be fa ejujue ajɔnlɔn be yɔ like fíí, ese nán be yɔ like be fa be tu bé nwɔn mgban sua. Nan emɔ bébele bé nwɔn asɩ bé manngɔn'n-mɔ anyunnun, ese sɔanlan kɔn biala bú yí manngɔn'n-mɔ ke be ti kpa be tala yí. ⁴ Sɔanlan fíí n'ɔ man yí ngɔnmɔn yí kɔ esé'n cian yí, nán ɔ nían ehɔnlɔn-mɔ kɔsu lika. ⁵ Emɔ nían Kilisi Zozi amanmuo nun asu be bú bie. ⁶ Zozi Kilisi m'ɔ ti Nyanmian'n, ɔ'a ngele man yí nwɔn ke yí tikpe y'ɔ le Nyanmian. ⁷ Nan yí ninngɛ'n-mɔ kɔalaa m'ɔ le yí'n, ɔ sieli yí ahanmian ɔ kacili akɔa. Ɔ falɩ yí nwɔn folalɩ menian'n-mɔ anun, ɔ kaci yí nwɔn ke kulo sɔanlan.

⁸ Ɔ bebeleli yí nwɔn así yí nyín sɔli Nyanmian dede
 ɔ wuli anyunnunguasíe ewue kɔlɔwa nín asu.
⁹ Ehika ati kɔsɔ yê Nyanmian a kuku yí sɔ,
 ese dunman'n mɔ ɔ'a tɔn yí'n,
 ɔ ti dunman m'ɔ sɔ ebue ɔ tala dunman'n kɔalaatin.
¹⁰ Ɔ man Zozi dunman nun, nyanmiansɔ elɔ o,
 asíe asu ewa o, asíe bu elɔ o,
 biala 'gua yí nanngɔnlɔnman así
¹¹ ese ɔ 'kan ke Zozi Kilisi ti yé Mɔn.
 Ebele nun anun yê anunminnyanmɔn 'kan
 Nyanmian
 m'ɔ ti Síe nún ɔ.

Emɔ tá ke nzalama

¹² Ehika ati, ehulo mma, mɔ anún n wɔ emɔ afian
 elɔ'n, ejɔle'n mɔ n ganlín n geleli emɔ'n, temɔn biala
 emɔ di sɔ. Ese kikaala mɔ n nnɔn man emɔ afian
 elɔ'n, ɔ ti cunnjún kpa ke emɔ lí mún ejɔle nún asu.
 Emɔ mán ejɔle sɔ'n hían bé cunnjún kpa, be nían bé
 asitanlan nún asu kpa nán b'a ndɔ man ete nún anun.
¹³ Ɔ sanlín ke Nyanmian y'ɔ di junman emɔ afian
 ɔ man emɔ kɔala be yɔ like m'ɔ kulo nún ɔ. ¹⁴ Like
 kɔalaa mɔ emɔ 'yɔ'n, nán be juɔ bé konvin abɔ, ese
 nán be hyɔhyɔn bé bu así. ¹⁵ Yí die anún emɔ anún
 fi nán sɔanlan fíí a ndu man emɔ anyunnun. Emɔ
 mɔ be ti Nyanmian amma mɔ be wɔ etefue'n-mɔ
 nɔn abɔle mma'n-mɔ afian asíe nún asu'n, emɔ tá ke
 nzalama ¹⁶ be bó ngɔan ejɔle'n be héle bé. Se emɔ
 yɔ yí sɔ a, Kilisi ewale cian'n, mún 'di emɔ anwɔn fe.
 Ɔ sanlín ke anún mún junman'n nɔn mún efe mɔ n
 vɛli emɔ afian elɔ nún a nyɔ man mgban. ¹⁷ Se bɔbɔ ɔ
 di mɔ be kun mún an, be 'fa mún ngɔan'n be bɔka
 emɔ dedi nún asu be fite Nyanmian anyunnun ke
 afɔlie. Se ɔ yɔ sɔ a, mún di yí nwɔn fe ese mún nɔn emɔ

kvalaatin ye 'di yí nwŃn ndutue. ¹⁸ EmŃ kŃsu, emŃ lí yí nwŃn fe eŃe emŃ nŃn mŃn ye lí yí nwŃn ndutue.

¹⁹ Ehi ka ati, mŃn de mŃn di ke ye MŃn Zozi man atin an, Ń ngŃ hye man, mŃn 'ba man Timote ba emŃ anwŃn elŃ. Yí die, anŃn Ń ba Ń bŃ emŃ anwŃn elŃ amannŃe Ń kele mŃn maan mŃn lba cŃcŃ. ²⁰ Afi yí ngŃnmŃn ala y'Ń wŃ ewa Ń buka mŃn Ń. EŃe yí ngŃnmŃn ala ye emŃ anwŃn ejŃle cian yí kpa sakpa Ń. ²¹ Nan bé bu nga'n-mŃ kvalaatin die, bé ti anwŃn die ye be le kpŃnnde Ń, nan Zozi Kilisi die'n njian man bé. ²² EmŃ muonun sŃ ke b'a sŃ Timote b'a nŃan b'a nwun yí ke Ń kvala Zozi junman'n di. Ń sanlŃn ke Ń'a buka mŃn ke baa buka yí sŃ'n maan m'an bŃ EjŃlekpa'n. ²³ Se mŃn nwun mŃn asŃtanlan nŃn anun yuein kaan ala, mŃn de mŃn di ke mŃn 'ba man Timote ba emŃ anwŃn elŃ. ²⁴ MŃn nwun yí fŃŃn ke ye MŃn dunman nun, Ń ngŃ hye man, mŃn 'ba a nŃan emŃ abŃsu.

²⁵ Ehi, mŃn nŃan an, Ń ti cŃnnjin ke m mán EpafoloditŃ sá yí nzin emŃ anwŃn elŃ. Yí mŃ emŃ falŃ like manlŃn yí ke n vá m móka mŃn nwŃn'n, Ń ti mŃn manngŃn. Ń buka mŃn junman elie nŃn anun Ń nŃn kŃan nŃn anun. ²⁶ Yí lba dŃ emŃ kwalaa kpa. Nan mele mŃ emŃ tŃli ke Ń'a fŃke'n, Ń lili yí nwŃn yale. ²⁷ Ń fŃkeli sakpa dede Ń ka m'Ń wu Ń. Nan NyanmŃan a nwun yí nwŃn anwunnvoe. Nán ke yí ngŃnmŃn yí nwŃn anwunnvoe ala ye NyanmŃan a nwun yí Ń, nan Ń'a nwun mŃn kŃsu mŃn nwŃn anwunnvoe. Ń sanlŃn ke mŃn ye ahan mŃn 'nwun amannŃe kpili nŃn Ń. ²⁸ Yí ti, mŃn kan mŃn nwŃn mŃn man Ń tŃ emŃ elŃ. Yí die, se emŃ nwun yí a, anŃn emŃ alba cŃcŃ maan mŃn kŃsu mŃn ti da. ²⁹ Yí sŃ ati, ye MŃn dunman nun, emŃ lé yí atin kanlanman kpa. Menian mŃ be ti ke

yí'n, emɔ féli bé. ³⁰ Ɔ sanlɔn kɛ Kilisi dunman nun ati yê ahan ɔ 'wu ɔ. Mɔn ebɔka ati yê ahan ɔ 'wu ɔ, afi, like'n mɔ emɔ falɔ sɔanlan yí kɛ ɔ fá béle mɔn'n, emɔ muonun ngɔala man yí non ba.

3

Kɛ bɛ kpɔn bɛ kaci sɛsɛfɔɛ wɔ Nyanmɔian anyun-nun'n

¹ Yí bɛ-yue-asɛ, anianman-mɔ, emɔ lí ndutue wɔ yé Mɔn dunman nun. Ɔ njɔi man mɔn kɛ n géle emɔ biekuɔn nán n vúnlan ejɔle'n mɔ m'an li mɔa m'an han m'an hele emɔ nun anun. Ɔ sanlɔn kɛ ɔ tɔ kpa man emɔ kɛ n yɔ yí sɔ. ² Yí ti, emɔ síe bé nwon ye wɔ bé mɔ bɛ bɔ bala ɛte nun anwon. Bɛ tɔ kɛ njɔa-mɔ, bɛ di junmannvule, bé nwan b'a kpɛ bé mmian nun, kɔsɔ ɔ tɔ man sɔ. ³ Nan Nyanmɔian amma kpa'n-mɔ y'ɔ le yé, nan nán bé ɔ. Afi, yé dɛ, Wawɛ Nwanzan-nwanzan'n y'ɔ bɔka yé maan ye sɔ Nyanmɔian ɔ. Yé anunminnyanmɔn'n y'ɔ le Kilisi Zozi, nan nán anwonnaan nun anun ninngɛ'n-mɔ anun yê ye fa yé dedi'n ye wula ɔ.

⁴ Nan sɛ anwonnaan nun anun ninngɛ'n-mɔ yê bɛ yɔ bɛ nyan bɛ ti a, mɔn kɔsɔ mɔn kɔala fa tu mɔn nwon. Yí ti, sɛ sɔanlan bie de di kɛ ninngɛ sɔ'n-mɔ y'ɔ yɔ a, ɔ nyan yí ti a, mɔn kɔsɔ mɔn kɔala fa tu mɔn nwon maan ɔ tala sɔ. ⁵ Ɔ sanlɔn kɛ bɛ wolɔ mɔn n nili ɛlɛɔɔɛ yê bɛ kpɛli mɔn mmian nun ɔ. B'a wɔ mɔn Zufɔ. Mɔn di Bɔnnzɔamɔn afilie. Mɔn sɔ non mɔn nin tɔ Ebele. Zufɔ mala fâ'n mɔ anun mɔn di'n y'ɔ le Falisifɔɛ'n-mɔ dɛ'n. ⁶ Mɔn fâ dɛ nun anun, anun mɔn nwon tɛ mɔn dede mɔn kele yé Mɔn Zozi Kilisi Asɔnɔn nun anun menian'n-mɔ ahɔlɔwa. Kɛmɔ mɔn

kulo ke min kaci seseƒwe nun ati, anun min di Zufu'n-mo mala'n kwalaa asu dede be nyan man min nwon ejole ete fi be ngan man.

⁷ Daba, anun min nyan ninngwe so'n-mo asu nvasue. Nan kikaala die, Kilisi dunman nun, min mmu man ninngwe so'n-mo like fi. ⁸ Afi, ke m'an kpun m'an si Zozi Kilisi m'o ti min Min'n, like fi ti man kpa ndala man yi esie'n. Ninngwe'n kwalaa mo anun min nyan su nvasue'n, Kilisi Zozi dunman nun, m'an yaci m'an gua. Min bu ninngwe so'n-mo kwalaa ke fufwe su ewula. O sanlin ke min kulo ke min fa min nwon min bo Kilisi ⁹ min non yi ye yo kon. Nan sese eyole'n mo be di mala nun asu be kaci'n ye min kpunde o, nan sese eyole'n mo sanlan de Zozi Kilisi di a o kaci'n ye min kpunde o. Sese eyole so'n die, dedi nun anwon ye Nyanmian nian maan be kaci o. ¹⁰ Min nzusue'n kwalaaatin yo le ke min non Zozi Kilisi ye yo kon, n nwin yi tunmin'n m'o man o fi ewue nun tinngeli'n, n nwin amannunhunlun'n bie ese n wu ke yi ¹¹ nan ewuetinngwe cian'n, min kusu m'an nyan ngwan.

¹² Nan ke min sa a han ahatua nun o, anaan ke min nwon a ti a yue o, cee. Nan min bo mandulin min kpunde ninngwe so'n-mo. O sanlin ke yi ti yo man Zozi Kilisi a to yi sa a fele min o. ¹³ Anianman-mo, min ngan man ke min sa a han ahatua'n dada angunmin, cee. Nan mo min kpunde'n yo le ke min ba fi ninngwe'n mo o'a sin'n nan m mian min bu maan min sa han like'n m'o wo min nyunnun'n. ¹⁴ Ehi ka ati, min nwanndi min 'ko a le ahatua'n mo Nyanmian nanndi Kilisi Zozi asu, o'a fele ye ke y'a a le wo nyanmansu elon.

¹⁵ O man ejole so nun anwon, ye kwalaa mo y'a

tin wɔ Nyanmian ninng'e'n-mɔ anun'n, ye mán yé ajɔnlɔn yó kɔn. Se kɔsɔ, emɔ anun mmie-mɔ le ajɔnlɔn fɔfɔle a, Nyanmian 'ba hehele emɔ ejɔle sɔ nɔn anun. ¹⁶ Ke ɔ kpɔn ti yí'n biala, atɔn mɔ yé nɔan a se ye nwɔn y'a nanndi sɔ dede ɔ'a ju ene'n, be mán ye nánndi atɔn sɔ nɔn asɔ ye hó yé nyunnun. ¹⁷ Ehika ati, anianman-mɔ, emɔ kvalaatin sósuan mín. Emɔ nían bé mɔ be nanndi ke yé nɔn asɔ nán be nánndi sɔ bie. ¹⁸ Afi, ejɔle sɔ'n, n ganlɔn yí daba, ese ene mun sun mín kan mín funlan nun ke mmie-mɔ dɔn a kaci bé nzin b'a si Kilisi kɔlɔwa'n. ¹⁹ Bé mɔ b'a kaci bé nzin b'a si Kilisi kɔlɔwa'n, se be wu a, be ngɔ man nyanmiansɔ. Ɔ sanlɔn ke bé kv esê nɔn ala y'ɔ cian bé ɔ. Anyunnunguasie ninng'e'n-mɔ anwɔn ndutue yê be di ɔ. Ese eyuadi nɔn anun ninng'e'n-mɔ ala y'ɔ ti bé cɔnnjɔn ɔ. ²⁰ Nan yé die, ye ti nyanmiansɔ elɔ menian. Ye le nwɔnnde ke yé Mɔn Zozi Kilisi m'ɔ ti Defɔe'n fi nyanmiansɔ elɔ ɔ bála. ²¹ Ɔ 'ba kaci ewue anwɔnnaan'n mɔ ye te le yí ewa'n maan ɔ yɔ ke yí anunminnyanmɔn anwɔnnaan die'n. Ɔ le yí nwɔn tunmin. Ɔ sanlɔn ke yí y'ɔ sie ninng'e'n-mɔ kvalaatin ɔ.

4

Afɔtu

¹ Ehika ati, anianman ehulo mma, mín lɔa dɔ emɔ sɔnman, ese mín kulo ke mín nwun emɔ anwɔn. Ɔ sanlɔn ke, emɔ ti mín junman'n mɔ m'an li nɔn asɔ nvasɔe. Mín di emɔ anwɔn fe. Yí ti, emɔ bó mɔndɔnlɔn be mántan yé Mɔn cɔnnjɔn kpa.

² Kikaala die, Evodi ɔ nɔn Sintisɔ yê mun kan ejɔle'n mín kele bé ɔ. Mín 'sele emɔ mín bɔtɔ bé

ke be mán bé nwan sé bé nwɔn be tánlan ke anianman mmala mɔ b'a le yé Mɔn b'a li'n tanlan yí'n. ³ Anianman, wɔ mɔ wɔ kɔsɔ ɛ nɔn mɔn yé junman'n ti kɔn'n, bɔka bé maan bé nwan sé bé nwɔn be tánlan anianman ɛtanlán. ɔ sanlɔn ke, bé nɔn Keleman nɔn bé kwalaa mɔ ye nɔn bé ye di junman'n mɔ bé dunman wɔ ngɔan kalata nɔn anun'n, be bɔkali mɔn maan ye bɔli Ejɔlekpa'n.

⁴ Kemɔ emɔ nɔn yé Mɔn a yɔ kɔn'n, emɔ lí yí nwɔn ndutue cɔan daa. Mɔn kan mɔn funlan nɔn ke emɔ lí yí nwɔn ndutue! ⁵ Emɔ mán menian'n-mɔ kwalaa nwɔn yí ke emɔ ti beɛɛ. ɔ sanlɔn ke yé Mɔn ɛwale nɔn a ju a yue. ⁶ Nán man emɔ susu like fí anwɔn, nan like biala anun, emɔ séle Nyanmɔn be súsu bé ejɔlɛ'n be héle yí, ɛɛ emɔ lá yí asɔ. ⁷ Se emɔ yɔ yí sɔ a, Nyanmɔn m'ɔ man alɔacɔɛ'n mɔ tala kulo sɔanlan ajɔnlɔn'n, ɔ 'man emɔ ahɔnlɔn tɔ bé kunnun, bé ti anun tɔ be asɔ wɔ Kilisi Zozi dunman nɔn.

⁸ Anianman-mɔ, mɔn ejɔlɛ'n be-yue-asɛ'n y'ɔ le ke like biala m'ɔ ti kpa, mɔ be yí ayɛ, m'ɔ ti ananhɔle, m'ɔ le anyɔnzɔ, m'ɔ ti fɔ́n, mɔ yí nwɔn ti, m'ɔ yɔ ɛnyɔnmɔn mɔ ɛɛ ɔ le anunminnyanmɔn'n, emɔ mán bé ajɔnlɔn'n hɔ ɛbele. ⁹ Like mɔ m'an hehele emɔ'n, ejɔle mɔ m'an han m'an hele emɔ'n, ɔ nɔn like mɔ m'an yɔ m'an hele emɔ'n, emɔ nɔn sɔ be yɔ bie. Se emɔ yɔ yí sɔ a, Nyanmɔn m'ɔ man alɔacɔɛ'n, ɔ nɔn emɔ 'tanlan.

¹⁰ Ehi, mɔn di ndutue kpili kpa wɔ yé Mɔn dunman nɔn. ɔ sanlɔn ke emɔ a man m'an nwun yí ke emɔ ati te wɔ mɔn sɔ. Mɔn sɔ ke emɔ nɔn mɔn lika, kɔsɔ tɛmɔn bie juli, emɔ asa a nyan man yí nwɔn.

¹¹ Nán ke emian'n mɔ n wɔ nɔn nɔn ati y'ɔ man mɔn

kan sɔ ɔ. Ɔ sanlɛn ke n nyanlɛn bie o, m'an nnyan man bie o, mɛn nni man yɛ nwɔn yalɛ. ¹² Mɛn si mɛn ehian'n di, ɛsɛ mɛn si mɛn fɛ'n kɔsɔ di. Lɛka biala, asɛtanlan kwalaa anun, sɛ n nyanlɛn bie n nili o, sɛ m'an nnyan man bie m'an nni man o, mɛn nni man yɛ nwɔn yalɛ. Sɛ n ne bie dɔwɔn o, sɛ nne man bie dɔwɔn o, mɛn nni man yɛ nwɔn yalɛ. ¹³ Ɔ sanlɛn ke Kilisi m'ɔ man mɛn anwɔnsɛlɛ nɛn adawɔlɔman, mɛn kwalaa asɛtanlan sɔ'n-mɔ anun sɔ.

¹⁴ Nan kɔsɔ, mɔ ɛmɔ a yɔ'n ti like kpa, ɔ sanlɛn ke mɛn emian nɛn anun, ɛmɔ a sɔ mɛn afian b'a buka mɛn. ¹⁵ ɛmɔ Filipu amma, ɛmɔ muonun si ke mɛlɛ mɔ m mɔlɛ yɛ bu m mɔlɛ Ejɔlekpa nɛn ɛmɔ ɛlɔ, mɔ n vi Masedɔwanɛn mɛn nɛn n gɔlɛ'n, ɛmɔ Asɔnɛn nɛn angɔnmɛn cein y'ɔ sɔlɛ mɛn afian ɔ bukalɛ mɛn ɔ. ¹⁶ ɛsɛ tɛmɔwɔn mɔ anɛn n wɔ Tesaloninki kulo nɛn asɔ ɛbɛlɛ'n muonun mɔ m mianlɛn'n, ɛmɔ sɔlɛ mɛn afian bɛ bukalɛ mɛn kɔ yɔ kpɛ nyɛ. ¹⁷ Nɛn ke mɛn kpɔwɔndɛ ɛmɔ asa nɛn like ɔ, nan mɛn kulo ke ɛmɔ yɔ nyɔlɛ mɔ kele ke Nyanmian lɛ di junman kpili kpa wɔ ɛmɔ asɛtanlan nɛn anun. M'an nzuzu man ke mɛn sa kɔ han like ɔ. Nan mɔ ɛmɔ a yɔ'n, mɛn sɛlɛ Nyanmian mɛn man ɛmɔ ke ɔ yɛyila ɛmɔ asɔ kpa. ¹⁸ Like'n mɔ ɛmɔ a fa wula Epafoloditi asa nɛn ke ɔ fɛ bɛlɛ mɛn'n, mɛn sa a han yɛ kwalaaatin. Ɔ sa mɛn dede ɔ bu sɔ. Mɔ ɛmɔ a yɔ a man mɛn'n, ɔ ti ke afɔlɛ m'ɔ ban fanlan mɔ Nyanmian kulo ɔ. ¹⁹ Yɛ ti, Zozi Kilisi dunman nɛn, Nyanmian mɔ mɛn sɔ yɛ, mɔ ɔ'a nyan yɛ nwɔn kpili'n, ɔ 'man ɛmɔ asa kan ninngɛ'n kwalaaatin mɔ ɛmɔ a hian yɛ nwɔn'n. ²⁰ Anunminnyanmɔwɔn hɛn Nyanmian m'ɔ ti yɛ Si'n cian daa. Amin.

Ngalɛ

²¹ Ye 'bisa Nyanman anwontie mma'n-mo kwalaa ahin wo Kilisi Zozi dunman nun. Anianman'n-mo mo min non be ye wo ewa'n, be kwalaa be nwan be 'bisa emo ahin. ²² Asonin mma'n-mo, ese babo be mo be wo belemgin *Sezaa awulo nin anun'n, be kwalaa be nwan be 'bisa emo ahin. ²³ Ye Min Zozi Kilisi nwun emo kwalaa anwon anwunnvoe.

Nyɥhyɛ Fɔfɔlɛ'n
Anyin: Nyɥhyɛ Fɔfɔlɛ'n New Testament

copyright © 1997 Wycliffe Bible Translators, Inc.

Language: Agni Sanvi

Contributor: Wycliffe Bible Translators, Inc.

All rights reserved.

2024-02-11

PDF generated using Haiola and XeLaTeX on 21 Feb 2024 from source files
dated 29 Jan 2022

b4bf56fc-6e3d-5a7c-9f55-25d2c3645a88